



IL-KUMMISSJONI
EWROPEA

Brussell, 18.1.2019
COM(2019) 15 final

ANNEX

ANNESS

ta' [...]

Rakkomandazzjoni ghal Deċiżjoni tal-Kunsill

**li tawtorizza l-ftuh tan-negozjati ta' ftehim mal-Istati Uniti tal-Amerka dwar il-
valutazzjoni tal-konformità**

ANNEX

DIRETTIVI GHAN-NEGOZJAR TA' FTEHIM MAL-ISTATI UNITI TAL-AMERKA DWAR IL-VALUTAZZJONI TAL-KONFORMITÀ

Natura u Ambitu tal-Ftehim

1. Jenhtieg li l-Ftehim ikun fih esklużivament dispożizzjonijiet dwar il-valutazzjoni tal-konformità bejn il-Partijiet.
2. Jenhtieg li l-Ftehim ikun konsistenti għalkollox mar-regoli u mal-obbligi tal-Organizzazzjoni Dinjija tal-Kummerċ (WTO).
3. Jenhtieg li l-Ftehim jipprevedi impenji reċiproċi dwar il-valutazzjoni tal-konformità.

Objettivi

4. L-objettiv tan-negozjati huwa li jiġi ffaċilitat il-kummerċ bejn l-UE u l-Istati Uniti permezz tal-iżvilupp ta' proċessi simplifikati biex jiġi ffaċilitat ir-rikonoxximent tar-risultati tal-valutazzjoni tal-konformità li jikkonfermaw il-konformità tal-prodotti mar-regolamenti tekniċi ta' parti, filwaqt li jiġi żgurat li jiġi ppreservat għalkollox livell għoli ta' protezzjoni.

Kontenut

Ftehim orizzontali ssimplifikat dwar il-valutazzjoni tal-konformità

5. Il-Partijiet se jesploraw il-fattibbiltà li jiġu introdotti rekwiżiti anqas ta' piż għall-valutazzjoni tal-konformità abbażi tal-valutazzjoni tar-riskju marbut mal-prodott.
6. Jenhtieg li l-Partijiet jiżviluppaw rekwiżiti li jippermettu li Parti importatriċi taċċetta r-risultati tal-valutazzjoni tal-konformità li jikkonfermaw il-konformità mar-regolamenti tekniċi tagħha, maħruġa mill-korpi tal-valutazzjoni tal-konformità li jinsabu fit-territorju tal-Parti l-oħra.
7. Jenhtieg li l-ftehim jinkludi wkoll dispożizzjonijiet biex jiżgura proċeduri u approċċi mtejbja u effettivi f'setturi fejn attwalment jinstabu l-ostakli, speċjalment fis-setturi tal-makkinarju, elettriċi u elettronici.
8. Jenhtieg li l-ftehim ikopri primarjament is-setturi li għalihom il-Parti importatriċi tirrikjedi valutazzjoni tal-konformità tal-parti terza, u jkun jiddependi fuq il-fatt li l-Partijiet jaqblu li jeżerċitaw superviżjoni tal-awtorità pubblika effettiva tal-korpi tal-valutazzjoni tal-konformità li jinsabu fit-territorju tagħhom.
9. Jenhtieg li l-ftehim jindirizza, kif xieraq, ir-relazzjoni tiegħu mal-ftehim bejn l-UE u l-Istati Uniti dwar ir-rikonoxximent reċiproku li attwalment huwa fis-seħh.

Dispożizzjonijiet Finali

10. Jenhtieg li l-ftehim jistabbilixxi struttura istituzzjonali biex jiżgura l-implimentazzjoni tal-Ftehim.
11. Jenhtieg li l-Ftehim jipprovdi dispożizzjonijiet dwar it-terminazzjoni u/jew is-sospensjoni (parzjali) tal-Ftehim.
12. Jenhtieg li l-Ftehim ikun awtentiku b'mod ugwali fil-lingwi uffiċjali kollha tal-UE u għandu jinkludi klawnsola lingwistika għal dak il-ghan.